

bniedem ma jitlef moħħu bl-ikreh, il-hsieb fuq is-siwi tal-qaw-wa atomika għandu jferrhu u jgħagliu bla dewmien ifittex dejjem aktar iħaddem din is-sejba tal-ghageb għall-ħtiġijiet tiegħu ta' kuljum.

Is-seklu għoxrin jibqa' mnizzel fl-istorja għall-hidma li l-gvernijiet tad-dinja taw għat-tixrid tat-tagħlim fost kulhadd u l-aktar fost dawk l-artijiet li baqgħu lura minhabba l-faqar tagħ-hom jew in-nuqqas ta' heġġa min-naha ta' min kien fid-dmir li jgħallimhom. Is-schem ta' fejda li qegħdin jiehdu l-hakkiema tal-ġnus għal dan l-iskop, jidher sewwa fis-somom kbar ta' flus li jwarrbu ta' kull sena biex tingered darba għal dejjem il-marda ta' l-analfabetiżmu minn fost il-bnedmin. Xejn ma jagħti ħjiel sewwa ta' kif dal-hsieb qieghed minn ta' quddiem fil-moħħ tal-gvernijiet daws il-Għaqda mwaqqfa mill-U.N.O. ta' l-isem ta' U.N.E.S.C.O. li l-iskop tagħha ewlieni huwa li tgħallem u tnissel fil-ġnus kollha tad-dinja x-xewqa li jimxu 'l quddiem fil-hajja soċjali tagħhom, bejniethom u ma' huthom il-ġnus l-oħra u fl-istess hin tgħinhom b'għoti ta' flus u billi tibgħatilhomm nies im-harrġin sewwa biex iqegħdulhom l-ewwel ġebbla fis-sisien u t-tiswir ta' sistema ta' tagħlim li jxejjen minn fosthom il-għajb li waħdu kien jaqtagħhom għalihom mill-bqija tad-dinja ċivilizzata.

Izda jekk kbar kien il-progress fil-fergħat kollha tax-xjenza li b'haġa jew obra għinu 'l-bniedem fit-tiswir ta' hajja aħjar fil-ghajxien tiegħu, hadd ma jista' jichad li l-medicina wkoll ma baqgħetx lura mit-titjib u l-progress tagħha u li hafna wkoll kienu dawk li hallew isimhom għall-hidma tagħhom fuq din il-fergħa meħtieġa tax-xjenza. L-isem li hallew dawk il-qalbiena bħal Pasteur, il-Professor u Madame Curie, Fleming u hafna oħrajn, jibqa' mfakkar minn nisel għall-ieħor sa l-aħħar tad-dinja. Nies qalbiena tassew li għaddew għomorhom fit-tiftix ta' medicini ġodda biex jegħlbu l-hafna mard li dwaru ftit li xejn konna nafu, izda li b'riħtu l-mewt kienet taħsad bla ħniena bla hadd seta' jfixkilha fil-qirda tagħha. Tfal u zġaħaġh, fl-aħjar ta' hajjithom u mimlijin saħħa, kienu ta' sikwit jaqgħu taħt id-daqqa kiefra tal-mingel u kulhadd imhasseb u mbażza' fuq il-hafna epidemji ta' mard ikreh li ta' sikwit kienu jidhru u jkaxkru lejn il-qabar eluf u eluf, kienu jitniehdu u jgħajtu ħniena. U l-għajta, tidwi ma' l-erba' nahiet tad-dinja, instemgħet minn bosta li hallew kollox

u ntefġu b'ruħhom u ġisimhom għall-helsien tad-dinja mill-hafna mard ikreh li l-lum qajla għadu jidher.

Għad fadal hafna xi jsir f'din il-hidma, izda l-ġnus il-lum fehmu kemm hu ta' fejda kbira t-tiftix ta' rimedji ġodda fil-ġlieda kontra l-mard u b'dan il-hsieb, kollha kemm huma qegħdin jagħmlu ħilithom biex igħinu lil min jidhol għal dan ix-xogħol hekk sabiħ.

Kbir tassew kien it-titjib f'kull xejra tal-hajja tal-bniedem f'dan l-aħħar seklu u dan huwa xhieda shiħa tal-heffa fil-progress li sar. Izda rridu nittakru illi mal-mixi 'l quddiem tal-hajja u s-siwi li qegħdin niksbu minnu, imiss ukoll lil kull weħeid minna li jagħmel seħmu fil-qadi sewwa ta' dnirijietu. Kulhadd, mill-kbir saż-zgħir, għani u fqir, nisa u rġiel, kulhadd jagħmel seħem mill-familja l-kbira tal-bnedmin u kull maħluq għandu l-qadija tiegħu x'jagħmel f'din id-dinja. Jekk dan isir sewwa kif irid il-Hallieq tagħna, fid-dinja jsaltnu s-slien u l-hena u kollox jimxi fl-isbaħ ftehim u ordni li bih jimxu l-hlejjaq l-oħra kollha fil-hajja tagħhom minn jum għall-ieħor, minn sena għall-oħra.

Il-hajja gwejda li fiha għaxu missirijietna mitt sena ilu, mietet biex qatt aktar ma tixroxta, iż-zminijiet tbiddlu u aħna ħtiġilna nimxu magħhom. Drawwjet intilfu fiċ-ċpar imdennes tas-snin u oħrajn twieldu flokħom; izda xorta waħda baqgħu d-dmirijiet tagħna lejn Alla u għajrna. Jekk bħal ta' qabilna, ninqadew kif jixraq b'dak li għandna misluf mis-Sid Fwlieni, inkunu bħal-hom inhejju t-triq għal dawk li jigu wrajna biex huma jkunu jistgħu jfahħru u jbieterku l-ġid li hallejnieħom aħna.

NIRRINGRAZZJAW

lis-Sur Ivo Muscat Azzopardi talli għoġbu jibagħtilna bosta numri ta' "Il-Malti" li kellu żejda għall-Arkivju tad-Dar tal-Għaqda. Is-Sur Ivo Muscat Azzopardi, li dejjem wera l-akbar interess fil-Għaqda, ma naqasx li jwieġeb minnufih għas-sejha li għamilna.

Nixtiequ li haddieħor jimxi fuq l-eżempju tiegħu. Aħna ngeddu s-sejha tagħna biex, min għandu kopji żejda ta' "Il-Malti" jibgħathomlna u l-iktar in-Numru 1 ta' l-1932 u n-Numri tas-snin 1940, 1941, 1942 u 1943.